



سوال

علم غیب - آنحضرت صلی اللہ علیہ وسلم کو علم غیب ذاتی ہے یا وہی - علم غیب کی تعریف

جواب

السلام علیکم ورحمۃ اللہ وبرکاتہ

آنحضرت صلی اللہ علیہ وسلم کو علم غیب ذاتی تھا یا وہی؟ اور علم غیب کی جامع مانع تعریف کیا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

غیب معنی مغیب ہے۔ جیسے خلق بمعنی مخلوق اس کے معنی پوشیدہ شے کے ہیں۔ اس کے علم کی دو صورتیں ہیں۔ ایک یہ کہ اس کا علم اسباب عادیہ سے ہو۔ دوم یہ کہ اسباب غیر عادیہ سے ہو۔ ان دونوں کا ہم الگ الگ بیات کرتے ہیں۔ اس سے علم غیب کی تعریف بھی واضح ہو جائے گی۔ اور اس کے ضمن میں ذاتی وہی کا مسئلہ بھی حل ہو جائے گا۔ ان شاء اللہ

اول الذکر کا بیان

اول الذکر علم غیب نہیں۔ دلیل اس کی یہ ہے کہ اللہ تعالیٰ فرماتا ہے۔

قُلْ لَا یَعْلَمُ مَنْ فِی السَّمَاوَاتِ وَالْأَرْضِ الْغَیْبَ إِلَّا اللّٰهُ -- سورة النمل 65

”کہہ دیجئے کہ آسمانوں والوں میں سے زمین والوں میں سے سوائے اللہ کے کوئی غیب نہیں جانتا“

اس آیت میں فرمایا کہ پوشیدہ شے کو صرف خدا ہی جانتا ہے۔ حالانکہ بہت سی پوشیدہ اشیاء ہیں کہ ان کو خدا کے سوا دوسرے بھی جانتے ہیں۔ مثلاً کسی کے پٹھ کے پیچھے کوئی شے پڑی ہو تو وہ اس سے پوشیدہ ہے۔ اگر وہ اس کو مڑ کر دیکھ لے تو اس کو علم ہو جاتا ہے۔ اس طرح کان میں سونا چاندی وغیرہ پوشیدہ ہوتا ہے۔ جب انسان کان کھودتا ہے تو اس کو اس کا علم ہو جاتا ہے۔ تو اگر پوشیدہ شے کا علم مطلقاً علم غیب ہو تو پھر یہ بھی علم غیب ہونا چاہیے۔ حالانکہ مندرجہ بالا آیت صاف ہے کہ پوشیدہ کا علم صرف خدا کو ہے۔ اس سے معلوم ہوا کہ اگر پوشیدہ کا علم ایسے اسباب سے ہو۔ جو عام عادت کے موافق ہیں تو اس کو شرعاً علم غیب نہیں کہتے۔

ثانی الذکر کا بیان

قرآن مجید میں ہے :

قُلْ إِنَّ أَدْرِي أَقْرَبُ نَأْتُوْعَدُونَ أَمْ مَجْحَلٌ لَّهٗ رَبِّي أَمْ لَا ۚ ۲۵ عَالَمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا ۚ ۲۶ إِلَّا مَن ارْتَضَىٰ مِن رَّسُولٍ فَإِنَّهُ يَسْمَعُ مَن بَيْنَ يَدَيْهِ وَمَنْ خَلْفَهُ رَحْمَةً ۚ ۲۷ لَيَعْلَمَنَّ أَن تَدَّ أَبْلُغُوا رِسَالَاتِ رَبِّكُمْ وَأَحَاطُ بِمَا لَدَيْكُمْ وَأَخْصَىٰ كُلَّ شَيْءٍ عَدَدًا -- سورة الجن ۲۵-۲۶-۲۷-۲۸

”کہہ دیجئے کہ مجھے معلوم نہیں کہ جس کا وعدہ تم سے کیا جاتا ہے وہ قریب ہے یا میرا رب اس کے لیے دور کی مدت مقرر کرے گا۔ وہ غیب کا جاننے والا ہے اور اپنے غیب پر کسی کو مطلع نہیں کرتا۔ سوائے اس پیغمبر کے جسے وہ پسند کر لے لیکن اس کے بھی آگے پیچھے پہرے دار مقرر کر دیتا ہے۔ تاکہ ان کے اپنے رب کے پیغام پہنچانے کا علم ہو جائے اللہ تعالیٰ نے ان کے آس پاس (کی تمام چیزوں) کا احاطہ کر رکھا ہے اور ہر چیز کی گنتی شمار کر رکھا ہے۔“

یہ آیت بظاہر پہلی آیت کے خلاف ہے کیونکہ اس میں ہے کہ علم غیب سوائے خدا کے کسی کو نہیں۔ اور اس آیت سے ثابت ہوتا ہے کہ اللہ تعالیٰ انبیاء علیہ السلام کو بذریعہ وحی غیب پر مطلع کر دیتا ہے۔ (دونوں آیتوں میں موافقت)

بریلوی فرقہ کہتا ہے کہ پہلی آیت میں علم غیب سے مراد ذاتی ہے۔ یعنی بغیر کسی کے دینے کے ہے۔ اور دوسری آیت میں وہی ہے یعنی خدا کے دینے سے ہے۔ ہم کہتے ہیں۔ وہی سے کیا مراد ہے؟ اگر یہ مراد ہے کہ جیسے ظاہری آنکھیں ہیں۔ اس طرح رسول کے لیے خدا تعالیٰ باطنی آنکھیں کر دیتا ہے جن سے ہمیشہ کے لیے رسول پر کلی غیب ظاہر ہو جاتا ہے۔ جیسے خدا تعالیٰ کے لیے سب کچھ ظاہر ہے۔ تو یہ اس پہلی آیت کے خلاف ہے۔ کیونکہ تفسیر خازن وغیرہ میں اس آیت کے تحت لکھا ہے۔

«زلت فی المشرکین حین سالوا رسول اللہ صلی اللہ علیہ وسلم عن وقت الساعة» (خازن جلد 3 ص 417)

یہ آیت مشرکوں کے بارہ میں اتری ہے۔ جبکہ انہوں نے رسول اللہ صلی اللہ علیہ وسلم سے قیامت کے وقت سے سوال کیا۔

اس شان نزول سے معلوم ہوا کہ آپ کو قیامت کے وقت کا علم نہ تھا۔ وہی اور نہ غیر وہی۔ کیونکہ سوال وہی ذاتی نہ تھا۔ بلکہ ان کا سوال مطلقاً تھا جس کے جواب میں کہا گیا کہ خدا کے سوا کسی کو غیب کا علم نہیں اور اس کی تائید حضرت عائشہ رضی اللہ عنہا کی حدیث سے بھی آتی ہے۔

«من زعم انہ صلی اللہ علیہ وسلم یخبر الناس بما یخون فی غد فقد اعظم علی اللہ الفریۃ واللہ یقول (قل لا یعلم)» الایۃ (تفسیر فتح البیان ج 7 ص 81 بحوالہ بخاری مسلم وغیرہ)

”جو شخص یہ کہے کہ رسول اللہ صلی اللہ علیہ وسلم کل کی بات کی خبر دیتے ہیں۔ اس نے خدا پر بڑا افترا کیا۔“

اللہ تعالیٰ فرماتا ہے :

قُلْ لَا یَعْلَمُ مَن فی السَّمَاوَاتِ وَالْأَرْضِ الْغَيْبَ إِلَّا اللّٰهُ -- سورة النمل 65

”کہہ دیجئے کہ آسمانوں والوں میں سے زمین والوں میں سے سوائے اللہ کے کوئی غیب نہیں جانتا“

ظاہر ہے کہ کل کی بات جاننے یا خبر دینے کے لیے وہی علم کافی ہے۔ جس سے سب کچھ منکشف ہو جائے۔ ذاتی کی ضرورت نہیں۔ پس اس پہلی آیت سے معلوم ہوا کہ اس قسم کا وہی علم مراد لینا صحیح نہیں۔ بلکہ یہ دوسری آیت کے بھی خلاف ہے۔ کیونکہ دوسری آیت میں عذاب قریب یا دور ہونے سے بے خبری کا ذکر ہے۔ نیز وحی کا ذکر ہے جس کے ساتھ پہریدار ہوتے ہیں۔ گویا ویسے آپ بے خبر ہیں۔ جب کسی بات کی بابت وحی ہو جاتی ہے تو علم ہو جاتا ہے ورنہ نہیں۔ اس کے علاوہ اور بہت سی آیات و واقعات کے خلاف ہے

- چنانچہ ارشاد ہے :

اول :

وَمِنَ أَمَلِ الْمَدِينَةِ مَرَدُوا عَلَى الْبِغَاقِ لَا تَعْلَمُهُمْ نَحْنُ نَعْلَمُهُمْ -- سورة التوبة: 101

”کئی لوگ اہل مدینہ سے نفاق پراڑے ہوئے ہیں۔ تو ان کو نہیں جانتا ہم جانتے ہیں۔“

دوم :

وَلَوْ كُنْتَ أَعْلَمَ الْغَيْبِ لَاسْتَشْفَعْتُ مِنَ الْخَمِيرِ وَنَا مَسْنَى السُّوءِ -- سورة الاعراف: 188

”اگر میں غیب جانتا تو بہت سی بھلائی جمع کر لیتا اور مجھے کوئی برائی نہ پہنچتی۔“

سوم :

عَفَا اللَّهُ عَنْكَ لَمَ أَذْنَبْ لَمْ أَذْنَبْ حَتَّى يَبَيِّنَ لَكَ الَّذِينَ صَدَقُوا وَتَعْلَمَ الْكَاذِبِينَ -- سورة التوبة: 43

”اللہ تجھے معاف فرمادے، تو نے انہیں کیوں اجازت دے دی؟ بغیر اس کے کہ تیرے سامنے سچے لوگ کھل جائیں اور تو جھوٹے لوگوں کو بھی جان لے“

اس قسم کی آیات و واقعات بہت ہیں۔ جیسے حضرت عائشہ رضی اللہ عنہا پر تہمت لگنے کا واقعہ جو سورۃ نور میں مذکور ہے۔ اور شہد وغیرہ کا واقعہ جو سورۃ تحریم میں مذکور ہے۔ یہ سب اس بات کی واضح دلیلیں ہیں کہ رسول اللہ صلی اللہ علیہ وسلم کو اس قسم کا وہی علم نہیں کہ خدا نے اس کے باطن کو اس طرح بنا دیا ہو کہ جیسے خدا پر کوئی شے پوشیدہ نہیں۔ اس پر بھی پوشیدہ نہ ہو۔

اور اگر وہی سے مراد ہے کہ خدا تعالیٰ بذریعہ وحی رسول کو مطلع کر دیتا ہے تو یہ بے شک دوسری آیت کا مطلب ہے۔ لیکن اس صورت میں رسول پر دوسرے انسانوں کی طرح غیب پوشیدہ ہوگا۔ ہاں جس بات کے متعلق وحی ہو جائے۔ اس کا علم ہوگا۔ اگر وحی نہ ہو تو کچھ بھی نہیں۔ اس قسم کا وہی سب ملنے ہیں نہ اہل حدیث کو اس سے انکار ہے نہ کسی اور کو۔ پس اس میں نزاع ہی فضول ہے۔ ہاں نام کا جھگڑا ہو کہ کوئی اس کا نام علم غیب رکھتا ہے اور کوئی نہیں رکھتا۔ تو یہ الگ بات ہے۔ یہ کسی گنتی میں نہیں۔ کیونکہ یہ محض لفظی اختلاف ہے مطلب میں سب مستفق ہیں۔ پس اس کو اہمیت نہ دینی چاہیے۔

خلاصہ یہ کہ خدا تعالیٰ کا علم ذاتی ہے اور انبیاء کو جو کچھ معلوم ہوتا ہے خواہ اس کا نام کوئی علم غیب وہی رکھے یا علم غیب سے خارج کر کے صرف وحی سے موسوم کرے اگر اس کو علم غیب وہی کہا جائے تو اس صورت میں علم غیب کی تعریف ہوگی۔ پوشیدہ ہونے کا علم جو بذریعہ اسباب عادیہ نہ ہو اور اگر اس کو علم غیب وہی نہ کہا جائے۔ تو پھر علم غیب کی تعریف مذکورہ میں اتنا اور اضافہ کرنا پڑے گا۔ کہ کسی کے بتلانے سے بھی نہ ہو خواہ بتلانے والا وحی ہو یا غیر وحی۔

بعض لوگ علم غیب کی تعریف کرتے ہیں۔ کہ پوشیدہ ہونے کا علم جو بذریعہ حس و عقل نہ ہو۔ یہ تعریف اگرچہ صحیح ہو سکتی ہے۔ مگر جو لوگ بذریعہ وحی حاصل ہونے والے علم کو بھی علم غیب کہتے ہیں۔ ان کے نزدیک صحیح نہیں۔ کیونکہ وحی کے ذریعہ جو کچھ آتا ہے اس کا طریق اکثر حس (سماع) وغیرہ ہے۔



هذا ما عندي والتأ علم بالصواب

فتاوى اهل الحديث

كتاب الايمان، مذاهب، ج 1 ص 205